



Il-Misteru tal-Knisja Min hi din il-Knisja li waqqaf Kristu?

Dun Mosè Debono

Il-Konċilju Vatikan it-Tieni jgħallimna ħafna fuq il-knisja li waqqaf Kristu għas-salvazzjoni tagħna.

Halli nsemmu ftit mill-ħafna punti li jitratta fuqhom il-Konċilju Vatikan it-Tieni.

Il-Knisja fl-istorja tas-Salvazzjoni

F'numru 1463 insibu: “Kristu hu l-Alpha u Omega” (jigifieri hu l-bidu u t-tmien). Il-Knisja, meta hija stess tgħin lid-dinja u tirċievi ħafna minnha tfitteż dan biss: li tiġi s-saltna t'Alla, u ssejtn is-salvazzjoni tal-bnedmin kollha. Kull ġid li l-poplu t'Alla jista' jagħti lill-familja tal-bnedmin, fi żmien li hu jinsab fid-dinja, ġej mill-fatt li l-knisja hija “Is-Sagrament Universali tas-Salvazzjoni”, li juri u fl-istess ħin iwettaq, il-misteru tal-imħabba ta' Alla lejn il-bnedmin.

Il-Misteru tal-Knisja

F'numru 285 insibu: “Il-Pjan tal-Missier Etern għall-fidwa tal-bnedmin kollha”. Il-Missier etern, b'deċiżjoni għalkollox ħielsa u misterjuża tal-għerf u tjubija tiegħu, ħalaq id-dinja kollha, u ried li jgħolli lil bnedmin halli jkollhom sehem mill-ħajja divina. Meta f'Adam il-bnedmin waqgħu fid-dnub, Alla ma telaqhomx u tahom dejjem l-għajnuna biex isalvaw fi Kristu, li kellu jkun il-feddej, u li “Hu xbieha t'Alla li ma jidherx, il-kbir fost il-ħlejjaq kollha” (Kolossin 1, 15). Il-Missier, qabel kull żmien lil magħżulin “għarafhom mill-bidu, ippredestinawhom ukoll biex jieħdu wkoll is-sura fuq ix-xbieha ta' Ibnu, halli dan ikun il-kbir fost ħafna aħwa” (Rumani 8,29). Huwa kkmanda lil dawk kollha li jemmu fi Kristu, jgborhom fil-knisja mqaddsa, li kienet diġà mħabbra, biex xbihat sa mill-bidu tad-dinja u mħejjija mod tal-għageb, fil-ġrajja tal-poplu ta' Izrael u fil-patt il-qadim; imwaqqfa f'dawn l-aħħar żminijiet, dehret fid-dinja, meta ssawwab fuqha l-Ispirtu s-Santu, u għad tasal għal milja gloriuża tagħha fit-tmien ta' din id-dinja. Imbagħad, kif naqraw fil-kitba tas-Santi Padri, il-ġusti kollha minn

Adam u “Abel sal-aħħar fost il-magħżulin”, il-koll jingabru fil-knisja universali quddiem il-Missier.

Il-Poplu t'Alla

Numru 308: Alleanza ġdida u poplu ġdid
F'kull żmien, u f'kull nazzjon Alla jilqa' lil kull min għandu l-biza' tiegħu u jagħmel is-sewwa (CF. Atti tal-Appostli 10,35). Madanakollu Alla għoġbu jqaddes u jsalva lill-bnedmin, mhux individwalment, mingħajr ebda rabta ma' xulxin, iżda ried li jagħmel minnhom “Poplu li jgħarrfu fil-verità, u jservih bil-qdusija”. Għalhekk, HUWA għazel għalih il-poplu ta' Izrael u għamel miegħu patt: matul l-istorja tiegħu, Huwa ffurmah bil-mod il-mod, waqt li urih lilu innifsu u l-pjan tar-rieda tiegħu, u qaddsu għalih. Iżda dan kollu ġara biss bħala tħejjija u xhieda ta' patt ġdid u perfett, li Alla kellu jagħmel fi Kristu, u tar-rivelazzjoni aktar sħiħa li kellu jagħmel permezz tal-verb t'Alla (Kristu), magħmul bnedmin: “Ara, qatt jiġi żmien – kelma tal-Mulej – meta jien nagħmel Patt Ġdid ma' dar Izrael u ma' dar Ġuda... inqiegħed il-liġi tiegħu fihom u, niktibha f'qalbhom; u jiena nkun Alla tagħhom, u huma jkunu l-poplu tiegħi... għaliex il-koll kemm huma kunu jafuni miż-żgħir sal-kbir – il-kelma tal-Mulej” (Ġeremija 31,31-34)

It-Tradizzjoni Mqaddsa

Numru 882: Għalhekk, il-predikazzjoni tal-Appostli li, b'mod speċjali hi mfissra fil-Kotba Ispirati, kellha tibqa' mħarsa, b'suċċessjoni li ma taqta' qatt, sal-aħħar tad-dinja. L-Appostli, għalhekk, fil-waqt li għaddew dak li huma kienu rċevew, iwissu lill-Insara biex iżommu t-tradizzjonijiet li kienu tgħallmu sew bil-kelma u kemm bil-kitba (Ef. 2 Tassalonkin 2,15), u biex jissieltu għal dik il-fidi li nagħtatilhom darba għal dejjem (Ġuda 3,4)

Il-Konċilju Vatikan it-Tieni ta' ħafna u ħafna tifsirijiet ta' x'inhom l-Knisja li waqqaf Kristu għall-ġid tal-bnedmin.

Ha nsemmu ftit minnhom:

1. Il-Knisja hi mwaqqfa minn Kristu
2. Hija mwaqqfa fl-imħabba tar-Redentur (Kristu)
3. Il-Knisja hija mxebbha mal-misteru tal-Verb (Kristu) magħmul bniedem
4. Il-Knisja tkompli l-opra ta' Kristu – is-salvazzjoni tal-bnedmin
5. Hija twieldet mill-kustat minfud ta' Kristu fuq is-Salib

Il-Knisja l-Għarusa ta' Kristu

1. Il-Knisja hija maħbuba minn Kristu li ta ħajtu għaliha.
2. Kristu jħalli lill-Knisja, l-Għarusa Maħbuba tiegħu, it-tifikira tal-mewt u l-qawmien tiegħu mill-mewt.
3. Alla ma jaqta' qatt li jitkellem mal-Għarusa (il-Knisja) ta' Ibnu Ġesù.
4. Il-Knisja tissejjah "Ġerusalemm tas-Sema" u "Ommna" (Galatin 4,26; Apokalissi 12,17). Tissejjah bħala "Għarusa bla tebgħa tal-Ħaruf bla tebgħa (Kristu)(Apokalissi 19,7).

Il-Knisja hija l-Poplu ta' Alla

1. Alla għoġbu jqaddes u jsalva lill-bnedmin, mhux individwalment, mingħajr ebda rabta ma' xulxin, iżda ried li jagħmel minnhom poplu li jagħrfu fil-verità, u jservih bil-qdusija.
2. Il-Lajċi, jigifieri l-fidili li huma mgħammdin, isiru haġa ma' Kristu permezz tal-Magħmudija, u jissejhu (jiffurmaw) il-Poplu ta' Alla.
3. Il-Knisja hija: Waħda, Qaddisa, Kattolika u Appostolika.

Marija u l-Knisja

1. Il-Verġni Marija, mifdija b'mod iżjed tal-għaġeb minħabba l-merti ta' Binha, u magħquda miegħu b'rabta qawwija li ma tinhallx, il-Verġni Marija kienet mogħnija bir-responsabbiltà u bid-dinjità ta' Omm l-Iben ta' Alla.
2. Il-Madonna hi Omm il-Knisja, u fil-Knisja,

u wara Kristu, Marija hi l-iktar qrib tagħna l-bnedmin.

3. Il-Verġni Mqaddsa Marija hi x-Xbieha tal-Knisja Verġni u Omm.
4. Il-Knisja, bħal Marija, hija Verġni li tindokra (tiegħu ħsieb), il-Fidi mogħtiha lill-Għarus (Ġesù).
5. Il-Knisja timita (ixxebbah) lilha nnifisha mal-Omm tal-Mulej tagħha u bil-qawwa tal-Ispirtu s-Santu, thares verġinalment (kollha kemm hi safja) il-Fidi sħiħa, qawwija t-tama, u sinciera l-karità (l-imħabba).

Fil-"Katekiżmu tal-Knisja Kattolika", insibu t-tifsira ta' "Min Hi, u x'Inhi l-Knisja ta' Kristu:

F'numru minn: 777 sa 780, insibu dawn it-tifsiriet fuq il-Knisja:

777. Il-Kelma "Knisja" tfisser "ġemgħa"; Hi l-ġemgħa ta' dawk li l-Kelma ta' Alla sejnet biex jagħmlu l-Poplu ta' Alla, li, għax jieklu l-Ġisem ta' Kristu, huma stess isiru Ġisem ta' Kristu.

778. Il-Knisja hi fl-istess waqt it-triq u l-għan tal-pjan ta' Alla; imħabba fil-holqien, imħejjija fi żmien il-Patt il-Qadim, imwaqqfa bil-kliem u l-għemil ta' Ġesù Kristu, imwettqa fuq is-Salib tiegħu tal-fidwa, u bil-qawmien tiegħu mill-imwiet, u ntweriet bħala misteru ta' salvazzjoni bil-migja tal-Ispirtu s-Santu. Tilhaq il-kobor sħiħ tagħha fis-sema, bħala l-ġemgħa tal-mifdijin kollha tal-art (ara Apokalissi 14,4)

779. Il-Knisja, fl-istess ħin viżibbli (li tidher) u spiritwali, soċjetà ġerarkika u Ġisem Mistiku ta' Kristu (Kristu u l-bnedmin li jemmnu fih). Hi waħda b'zewġ elementi – uman u divin. F'dan jikkonsisti l-misteru tal-Knisja, li l-Fidi biss tista' taċċetta.

780. Il-Knisja, f'din id-dinja, hi sagrament ta' salvazzjoni, sinjal u strument tal-għaqda ta' Alla mal-bnedmin.

Jekk, verament int, jew trid tkun, Membru ħaj fil-Knisja ta' Kristu, trid, mela, taċċetta u tipprattika dan it-tagħlim tal-Konċilju u tal-Katekiżmu.

Il Bagno

We offer a selection of wall and floor tiles in different sizes, starting from €7.50 per meter. We also have mirrors, bathroom cabinets, Grohe mixers & fittings, water heaters, etc... Clearance sale on various bathrooms accessories like, shower cubicles, cabinets, mirrors & more...

For more information visit our showroom at

37, Main Street, Mellieħa or call us on 2152 4585 or 7986 5292